

A12- സഭ

പാഠം 1 - സഭയുടെ ദൃശ്യരൂപം

വായനകാലം:

1 കൊരിന്ത്യർ 3: 16-17;

2 കൊരിന്ത്യർ 11: 14;

എഫെസ്യർ 2: 19-22; എഫെസ്യർ 5: 25-27

താക്കോൽ വാക്യം:

"നിങ്ങൾ ദൈവത്തിന്റെ മന്ദിരം എന്നും ദൈവത്തിന്റെ ആത്മാവു നിങ്ങളിൽ വസിക്കുന്നു എന്നും അറിയുന്നില്ലേയോ?"

1 കൊരിന്ത്യർ 3: 16

A11 ൽ നമ്മൾ പ്രധാനമായും സഭയെ അതിന്റെ വിശാലമായ അർത്ഥത്തിൽ ചിന്തിച്ചു. ഇനി നാം നോക്കുന്നത് പെന്തക്കോസ്ത് നാൾ മുതൽ കർത്താവായ യേശുവിന്റെ ആഗമനം വരെയുള്ള കാലഘട്ടമാണ്.

കർത്താവിനെ തങ്ങളുടെ രക്ഷകനും കർത്താവുമായി ആത്മാർത്ഥമായി വിശ്വസിക്കുന്ന എല്ലാവരും അവന്റെ സഭയിലുള്ളവരാണ്. ദേശീയതയോ വംശമോ സഭാ വിഭാഗമോ അതിൽ ഒരു പങ്കും വഹിക്കുന്നില്ല **"നിങ്ങൾ എല്ലാവരും ക്രിസ്തുയേശുവിൽ ഒന്നിതരേ"**. (ഗലാത്യർ 3:28)

ഈ അർത്ഥത്തിൽ 'സഭ' എന്ന പദം ഉപയോഗിച്ചിരിക്കുന്ന അനേകം വാക്യങ്ങളുണ്ട്. (എഫെസ്യർ 5:25, കൊലൊസ്സ്യർ 1:18 എന്നിവ കാണുക)

ചില സമയങ്ങളിൽ "സഭ" എന്ന വാക്ക് ഒരു പ്രത്യേക ദുർഗ്ഗാസ്ത്രപരമായ അർത്ഥത്തിലാണ് ഉപയോഗിക്കുന്നത് എന്നത് വ്യക്തമാണ്. ഉദാഹരണത്തിന്, **"കൊരിന്തിലെ ദൈവത്തിന്റെ സഭ"** (1കൊരിന്ത്യർ 1: 2) എന്നിവയെക്കുറിച്ചും ഫിലിപ്പോസിന്റെ വീട്ടിലെ സഭയെക്കുറിച്ചും നാം വായിക്കുന്നു. (ഫിലിപ്പോസ് 1:2) ഈ അർത്ഥത്തിൽ ഉപയോഗിക്കുമ്പോൾ, 'സഭ' എന്നത് ഒരേ മേഖലയിൽ താമസിക്കുന്ന ക്രിസ്ത്യാനികളുടെ ഒരു കൂട്ടത്തെയാണ് സൂചിപ്പിക്കുന്നത്. അവയെ 'ഒരു പ്രാദേശിക സഭ' എന്ന് വിളിക്കപ്പെടുന്നു.

അപ്പോൾ പുതിയ നിയമത്തിൽ രണ്ട് വ്യത്യസ്ത ആശയങ്ങളുണ്ട്:

1. എല്ലാ വിശ്വാസികളും ചേർന്ന ഒരു 'സമ്പൂർണ്ണ സഭ'.
2. ഒരു നിശ്ചിത പ്രദേശത്തെ വിശ്വാസികൾ ഉൾക്കൊള്ളുന്ന 'നിരവധി' പ്രാദേശിക സഭകൾ.

സഭയുടെ സ്വഭാവം മനസ്സിലാക്കാൻ ബൈബിളിൽ നിരവധി 'ദൃശ്യരൂപം' അല്ലെങ്കിൽ രൂപകങ്ങൾ ഉപയോഗിക്കുന്നു. കൗതുകകരമെന്നു പറയട്ടെ, സഭയുടെ രണ്ട് വശങ്ങളെയും വിവരിക്കാൻ ഒരേ 'ചിത്രം' ഉപയോഗിച്ചേക്കാം. ഈ പഠനത്തിൽ, സമ്പൂർണ്ണ സഭയും ഒരു പ്രാദേശിക സഭയും എങ്ങനെ **"ഒരു മന്ദിരവും മണവാട്ടിയും"** എന്ന് അറിയപ്പെടുന്നു എന്ന് പരിശോധിക്കാം. പാഠം 2ൽ നമുക്ക് **"സഭ ഒരു ശരീരം"** എന്നത് പരിശോധിക്കാം.

സമ്പൂർണ്ണ സഭ - "ദൈവത്തിന്റെ മന്ദിരം"

പൗലോസ് എഫെസൊസിലെ ക്രിസ്ത്യാനികൾക്ക് **"അടിസ്ഥാനം", "മൂലക്കല്ല്", "മുഴുവൻ ഘടന"** എന്നിവയെക്കുറിച്ച് എഴുതുന്നു. (എഫെസ്യർ 2:19- 22) പൗലോസ് ഈ വാക്കുകൾ ആലങ്കാരിക അർത്ഥത്തിലാണ് ഉപയോഗിക്കുന്നത്; അക്ഷരാർത്ഥത്തിൽ ഒരു മന്ദിരത്തെക്കുറിച്ച് ചിന്തിക്കുന്നില്ല. പൗലോസ് പഠിപ്പിക്കുന്നത്, അനേകം രാജ്യങ്ങളിൽ നിന്നും അനേകം നൂറ്റാണ്ടുകളിൽ നിന്നുമുള്ള വിശ്വാസികൾ ദൈവവുമായുള്ള അതിശയകരമായ ഒരു ബന്ധത്തിലേക്ക് കൂട്ടിച്ചേർത്ത്.

"ഒരുമിച്ചു പണിത്", അവർ **"കർത്താവിൽ ഒരു വിശുദ്ധ മന്ദിരം"** ആയി വളരുന്നു. അവർ ദൈവത്തിന്റെ **"നിവാസമാകേണ്ടതിന്"** ആത്മാവിനാൽ ഒന്നിച്ചു പണിതുവരുന്നു. (എഫെസ്യർ 2: 20-22)

പ്രാദേശിക സഭ - ദൈവത്തിന്റെ മന്ദിരം

1 കൊരിന്ത്യർ 3: 16 നമ്മെ പഠിപ്പിക്കുന്നത്, 'ഒരു സഭ' എന്നത് ഒരു കൂട്ടം ക്രിസ്ത്യാനികൾ "ദൈവത്തിന്റെ മന്ദിരം" ആയി കാണപ്പെടും എന്നാണ്. ഇത് കുറഞ്ഞത് രണ്ട് കാര്യങ്ങളെക്കുറിച്ചും സൂചിപ്പിക്കുന്നു:

- a) അവർ **"ദൈവത്തിന്റെ മന്ദിരം"** ആയതിനാൽ, അവരുടെ സഭാജീവിതത്തിൽ ഏതെങ്കിലും തെറ്റായ ആചാരങ്ങൾക്കോ പാപകരമായ പെരുമാറ്റങ്ങൾക്കോ സ്ഥാനമുണ്ടാകാൻ അനുവദിക്കരുത്. (1 കൊരിന്ത്യർ 3:17)
- b) അവർ **"ദൈവത്തിന്റെ മന്ദിരം"** ആയതിനാൽ, അവർക്ക് തങ്ങളുടെ ആരാധനയിലും അവനുമേലുള്ള പ്രവൃത്തിയിലും അവരെ ശക്തികരിക്കുകയും തങ്ങളോടൊപ്പം ദൈവത്തിന്റെ സാന്നിധ്യം ഉണ്ടെന്ന് താഴ്മയോടെ അവകാശപ്പെടുകയും ചെയ്യാം.



സമ്പൂർണ്ണ സഭ - മണവാട്ടി

എഫെസ്യർ 5ൽ ക്രിസ്തീയ ദർത്താക്കന്മാർക്കും ദാമ്യമാർക്കും പരസ്പരമുള്ള ബന്ധത്തെക്കുറിച്ചുള്ള വിലയേറിയ നിർദ്ദേശങ്ങൾ അടങ്ങിയിരിക്കുന്നു. തന്റെ പഠിപ്പിക്കലുകൾ ഉന്നിപ്പറയുന്നതിന്, പൗലോസ് ഏറ്റവും മികച്ച മാതൃകയിലേക്ക് ശ്രദ്ധ ക്ഷണിക്കുന്നു, **"ദർത്താക്കന്മാരേ, ക്രിസ്തു സഭയെ സ്നേഹിക്കുകയും അവൾക്കുവേണ്ടി തന്നെത്തന്നെ സമർപ്പിക്കുകയും ചെയ്തതുപോലെ നിങ്ങളുടെ ദാമ്യമാരെ സ്നേഹിക്കുക"** (വാക്യം 25) അവിടെ 'മണവാട്ടി' എന്ന വാക്ക് ഉപയോഗിക്കുന്നില്ലെങ്കിലും, **26-27 വാക്യങ്ങൾ** അവളുടെ വിവാഹദിനത്തിനായി തയ്യാറെടുക്കുന്ന ഒരു മണവാട്ടിയെപ്പോലെ സഭയെ മുഴുവനും ചിത്രീകരിക്കുന്നു. കർത്താവായ യേശുവിന് തന്റെ സഭയോട് തീവ്രമായ സ്നേഹമുണ്ട്, അവളെ തനിക്കായി സുരക്ഷിതമാക്കാൻ വലിയ വില നൽകി.

പ്രാദേശിക സഭ - ഒരു മണവാട്ടി

2 കൊരിന്ത്യർ 11:1-4 ൽ, കൊരിന്തിലെ സഭ കർത്താവിനോട് അവിശ്വസ്തത കാണിക്കുകയും **"മറ്റൊരു സുവിശേഷത്തിലേക്ക്"** തിരിയുകയും ചെയ്യുമെന്ന് പൗലോസ് ആശങ്കപ്പെടുന്നു. **2-10 വാക്യത്തിൽ** ക്രിസ്തുവിന്റെ മണവാട്ടിയെന്ന നിലയിൽ നിർമ്മലതയും വിശുദ്ധരും ആയിരിക്കേണ്ടതിന്റെ ആവശ്യകതയെക്കുറിച്ച് അവൻ അവരെ ഓർമ്മിപ്പിക്കുന്നു. ഒരു സഭയെന്ന നിലയിൽ, അവർ കർത്താവായ യേശുവിനോട് പൂർണ്ണമായും വിശ്വസ്തരും അർപ്പണബോധമുള്ളവരുമായി നിലകൊള്ളണമെന്ന് അവൻ അവർക്ക് മുന്നറിയിപ്പ് നൽകുന്നു.

യേശുക്രിസ്തുവും അവന്റെ മണവാട്ടിയായ സഭയും തമ്മിലുള്ള പുനഃസമാഗമവും ബൈബിൾ വാഗ്ദാനം ചെയ്യുന്നു. കർത്താവായ യേശു മടങ്ങിവരുമ്പോൾ, ഇരുവരും എന്നേക്കും ഒന്നിക്കുന്ന ഒരു വിവാഹ ചടങ്ങിൽ അവൻ തന്റെ മണവാട്ടിയോടൊപ്പം ആഘോഷിക്കും. (വെളിപ്പാട് 19:6-8) അതുവരെ, ആ മഹത്തായ ദിവസത്തിനായി കാത്തിരിക്കേണ്ട വിശ്വസ്തരായിരിക്കാനും തയ്യാറായിരിക്കാനും സഭയിലെ അംഗങ്ങളെ എല്ലാവരെയും പ്രോത്സാഹിപ്പിക്കുന്നു.

A12- സഭ

പാഠം 2 - ശരീരമാകുന്ന സഭ

വായനഭാഗം:

1 കൊരിന്ത്യർ 12: 12-27; എഫെസ്യർ 1: 22, 23; കൊലൊസ്സ്യർ 1:18

താക്കോൽ വാക്യം:

"എന്നാൽ നിങ്ങൾ ക്രിസ്തുവിന്റെ ശരീരവും ഓരോരുത്തൻ വെവ്വേറായി അവയവങ്ങളും ആകുന്നു"

1 കൊരിന്ത്യർ 12:27



ഈ പഠനത്തിൽ, ഒരു ശരീരം എന്ന നിലയിൽ സമ്പൂർണ്ണ സഭയ്ക്കും പ്രാദേശിക സഭയ്ക്കും ബാധകമായ മറ്റൊരു സാധ്യശ്രം അല്ലെങ്കിൽ 'ചിത്രം' നോക്കാം.

1. സമ്പൂർണ്ണ സഭ - ഒരു ശരീരം

ക്രിസ്തുവിന്റെ സഭ, അതിന്റെ വിശാലമായ അർത്ഥത്തിൽ, അനേകം തലമുറകളിൽ നിന്നുള്ളവരും വ്യത്യസ്ത പശ്ചാത്തലങ്ങളിൽ നിന്നുള്ളവരുമാണ്. എന്നാൽ ഈ വ്യത്യാസങ്ങൾക്ക് യാതൊരു പ്രാധാന്യവുമില്ല, എന്തുകൊണ്ടെന്നാൽ, ഒരു മനുഷ്യ ശരീരത്തിലെ അവയവങ്ങൾ എല്ലാം ചേർന്ന് ഒരുമിച്ച് പ്രവൃത്തിക്കുന്നതുപോലെ കർത്താവിൽ വിശ്വസിക്കുന്ന എല്ലാ വ്യക്തികളും ചേർന്ന് ഒരു ശരീരം പോലെ ആത്മീക ഐക്യം ആയിത്തീരുന്നു. നമ്മുടെ ശരീരത്തിലെ എല്ലാ ചലനങ്ങളും പ്രവർത്തനങ്ങളും നിയന്ത്രിക്കുന്നത് തലയിൽ സ്ഥിതി ചെയ്യുന്ന തലച്ചോറാണ്. ഈ വസ്തുത സഭയെക്കുറിച്ചുള്ള പുതിയ നിയമ പഠിപ്പിക്കലിന്റെ വ്യക്തമായ ഒരു ദൃഷ്ടാന്തം പ്രദാനം ചെയ്യുന്നു, കാരണം അത് **"സഭയാകുന്ന ശരീരത്തിന്റെ തല"** ക്രിസ്തു ആണെന്ന് പ്രഖ്യാപിക്കുന്നു. (എഫെസ്യർ 1: 22, 23, കൊലൊസ്സ്യർ 1: 18)

മുഴുവൻ സഭയെയും വിവരിക്കുന്നതിന് ഒരു ശരീരം എന്ന ആശയം ഉപയോഗിക്കുമ്പോൾ, ബൈബിൾ രണ്ട് പ്രധാന ആശയങ്ങൾ ഉന്നിപ്പറയുന്നു:

- a) സാഹചര്യ വ്യത്യാസങ്ങൾ ഇല്ലാതെ വിശ്വാസികൾ എല്ലാം ചേർന്ന് ഒരു ആത്മീക ഐക്യം ആണ്.
- b) സഭയുടെ തലയാകുന്ന കർത്താവിനാണ് സഭയുടെ മേൽ ഉള്ള എല്ലാ അധികാരവും ഉള്ളത്.

2. ഒരു പ്രാദേശിക സഭ - ഒരു ശരീരം

പൗലോസ് കൊരിന്ത്യർക്ക് തന്റെ ആദ്യ ലേഖനം എഴുതിയപ്പോൾ, അത് **"കൊരിന്തിലെ ദൈവത്തിന്റെ സഭ"** എന്നാണ് പ്രാദേശിക സഭയെ അഭിസംബോധന ചെയ്തത്. (1 കൊരിന്ത്യർ 1: 2) അദ്ധ്യായം 12: 27 ൽ, **"ഇപ്പോൾ നിങ്ങൾ ക്രിസ്തുവിന്റെ ശരീരവും വ്യക്തിഗതമായി അതിലെ അംഗങ്ങളുമാണ്"** എന്ന് പൗലോസ് എഴുതുമ്പോൾ ഒരു ശരീരത്തിന്റെ സാധ്യശ്രമോ 'ചിത്രമോ' ആയിട്ടാണ് അവതരിപ്പിച്ചത്. ഇനിപ്പറയുന്നവ ശ്രദ്ധിക്കുക:

a) ഒരു സഭയിൽ, ഒരു ശരീരത്തിൽ എന്നപോലെ, ഐക്യവും വൈവിധ്യവും ഉണ്ട്. (**"ഒരു ശരീരം"; "പല അവയവങ്ങൾ"**) ഒരു ശരീരത്തിന് വ്യത്യസ്തമായ നിരവധി അവയവങ്ങൾ ഉണ്ട്, എന്നിട്ടും അത് ഒന്നാണ് ഒരു ശരീരത്തിൽ അതിശയകരമായ ഒരു ഐക്യമുണ്ട്, കാരണം അതിന്റെ എല്ലാ ഭാഗങ്ങളിലും ജീവൻ ഉണ്ട്. ഒരു സഭയും അങ്ങനെയാണ് അതിലെ എല്ലാ അംഗങ്ങളും **"ക്രിസ്തു യേശുവിൽ ഒന്നാണ്"** (ഗലാത്യർ 3:28) അവർ ഓരോരുത്തരും അവനിൽ നിന്നുള്ള ആത്മീയ ജീവൻ സ്വന്തമാക്കുന്നു. ഇക്കാരണത്താൽ, സഭാംഗങ്ങൾക്കിടയിൽ ഐക്യം നിലനിറുത്താൻ നാം എപ്പോഴും പരമാവധി ശ്രമിക്കണം.

b) നമ്മുടെ ശരീരത്തിലുള്ള ഓരോ ഭാഗത്തിനും അതിൻറെതായ ചുമതലയുണ്ട്. കാലിന് കൈയുടെ ജോലി ചെയ്യാൻ കഴിയില്ല. ചെവിക്ക് കണ്ണിന് പകരമാവില്ല! (1 കൊരിന്ത്യർ 12: 14-19 കാണുക) അതുപോലെ സഭയിൽ ഓരോ അംഗത്തിനും തുല്യ പ്രാധാന്യമുണ്ട്. നാം ഒരിക്കലും അഹങ്കാരികളും സ്വയം പ്രാധാന്യമുള്ളവരുമായി മാറരുത്, ദുർബലരായ അംഗങ്ങൾ അനാവശ്യമാണെന്ന് കരുതരുത് നാം ഓരോരുത്തരും ചെയ്യാൻ ദൈവം ഉദ്ദേശിക്കുന്ന ദൗത്യം പഠിക്കാനുള്ള വ്യക്തിഗത ഉത്തരവാദിത്തമുണ്ട്. ഓരോ ഭാഗവും അത് ചെയ്യാൻ ഉദ്ദേശിക്കുന്നത് ചെയ്യുമ്പോഴാണ് ഒരു ശരീരം ഏറ്റവും മികച്ചതായി തീരുന്നത്.

c) ഒരു അംഗം മറ്റൊന്നിനെ എങ്ങനെ ആശ്രയിക്കുന്നുവെന്ന് നമ്മുടെ ദൗതിക ശരീരം വ്യക്തമായി കാണിക്കുന്നു. കണ്ണിൽ പോയ ഒരു പൊടി തുടയ്ക്കുവാൻ കണ്ണിന് എത്ര തവണ വിരലുകൾ ആവശ്യമാണ് അതുപോലെ തലയെ അതിന്റെ ലക്ഷ്യസ്ഥാനത്തേക്ക് കൊണ്ടുപോകാൻ പാദങ്ങളെ പൂർണ്ണമായും ആശ്രയിക്കുന്നു! (1 കൊരിന്ത്യർ 12:21 കാണുക) ഒരു സഭയിലെ അംഗങ്ങൾ പരസ്പരം എങ്ങനെ കടപ്പെട്ടിരിക്കുന്നുവെന്ന് ഇത് വ്യക്തമാക്കുന്നു. സഭ എന്ന ശരീരത്തിൽ ഒരു അംഗത്തിന് സംഭവിക്കുന്നത്, അത് കഷ്ടതയോ സന്തോഷമോ ആകട്ടെ, മറ്റുള്ളവരെയും അത് ബാധിക്കും. (1 കൊരിന്ത്യർ 12: 25, 26 കാണുക)

എങ്ങനെയാണ് സഭാ അംഗങ്ങൾ ഈ പരസ്പരാശ്രിതത്വം പ്രകടിപ്പിക്കാനും പരസ്പരം പിന്തുണയ്ക്കാനും കഴിയുന്നത്? സഭയുടെ ആരംഭത്തിന് മുമ്പ്, യേശു തന്റെ ശിഷ്യന്മാരോട് പറഞ്ഞത്, **"നിങ്ങൾ തമ്മിൽ തമ്മിൽ സ്നേഹിക്കണം എന്നു പുതിയോരു കല്പന ഞാൻ നിങ്ങൾക്കു തരുന്നു; ഞാൻ നിങ്ങളെ സ്നേഹിച്ചതുപോലെ നിങ്ങളും തമ്മിൽ തമ്മിൽ സ്നേഹിക്കണം"** (യോഹന്നാൻ 13:34) യേശു നമ്മെ സ്നേഹിച്ചതുപോലെ നാം പരസ്പരം സ്നേഹിക്കണം! നിങ്ങൾ ലേഖനങ്ങൾ വായിക്കുമ്പോൾ, **"തമ്മിൽ തമ്മിൽ"** അല്ലെങ്കിൽ **"പരസ്പരം"** എന്ന വാചകം ശ്രദ്ധിക്കുക. ഓരോ ക്രിസ്ത്യാനിയും "ഒരു ദ്വീപ്" അല്ലെന്ന് ഈ വാക്യങ്ങൾ നമ്മെ പഠിപ്പിക്കുന്നു. എന്നാൽ മറ്റ് വിശ്വാസികളോട് നമ്മുടെ പ്രവൃത്തികളിലൂടെ സ്നേഹം പ്രകടിപ്പിക്കാനുള്ള ക്രിസ്തുവിന്റെ കൽപ്പന അനുസരിക്കണം. പരസ്പരം അംഗീകരിക്കാനും ബഹുമാനിക്കാനും സേവിക്കാനും ആശ്രയിപ്പിക്കാനും ദയ കാണിക്കാനും പ്രോത്സാഹിപ്പിക്കാനും വിവിധ വായനകാരോട് പറയുന്നത് ചില ഉദാഹരണങ്ങളിൽ ഉൾപ്പെടുന്നു.

ക്രിസ്തുവിന്റെ ശരീരമായി നാം കൂട്ടായി ജീവിക്കുന്നതിൽ ഫലപ്രദമാണെങ്കിൽ നമ്മുടെ സഭകൾ എത്ര അത്ഭുതകരമായ സ്ഥലങ്ങളായിരിക്കും. **യോഹന്നാൻ 13:35** ൽ വിശദീകരിക്കുന്നതുപോലെ, മറ്റുള്ളവർ നമ്മെ നോക്കുമ്പോൾ നാം ശക്തമായ സാക്ഷികൾ ആയിരിക്കും! വ്യക്തിപരമായി ഓരോ അംഗത്തിനും ഇത് ഒരു വെല്ലുവിളിയാണ് പ്രാദേശിക സഭയായ 'ശരീര'ത്തിൽ നിങ്ങൾ എത്ര നന്നായി പ്രവർത്തിക്കുന്നു എന്ന് ചിന്തിക്കുക?

A12- സഭ

പാഠം 1 - സഭയുടെ ദൃശ്യരൂപം

പേര്: _____

വിലാസം: _____

1. പ്രാദേശിക സഭകളെ പരാമർശിക്കുന്ന റഫറൻസുകൾക്ക് വട്ടം വരയ്ക്കുക

മത്തായി 16: 18	പ്രവൃത്തികൾ 9: 31	റോമർ 16: 5	1 കൊരിന്ത്യർ 16: 19	/ 4
എഫെസ്യർ 3:10	എഫെസ്യർ 5:25	കൊലോസ്യർ 1:18	1 തെസ്സലോനികർ 1:1	

2. ദൈവത്തിന്റെ ആലയത്തെക്കുറിച്ചുള്ള ഓരോ പ്രസ്താവനയ്ക്കും ശേഷവും ശരിയോ അല്ലെങ്കിൽ തെറ്റോ എന്ന് എഴുതുക:

- A) 1 കൊരിന്ത്യർ 3:16ൽ പരാമർശിച്ചിരിക്കുന്നതുപോലെ ഇതൊരു അക്ഷരീകമായ കെട്ടിടം ആണ്. _____
- B) ഇത് സമ്പൂർണ്ണവും പ്രാദേശികവുമായ സഭയെ സൂചിപ്പിക്കുന്നു. _____
- C) ഈ യുഗാവസാനം വരെ ദൈവത്തിന്റെ ആലയം പൂർണ്ണമാകില്ല. _____

/ 3

3. എഫെസ്യർ 2: 19-22 ൽ പൗലോസ് മുഴുവൻ സഭയെയും "കർത്താവിൽ ഒരു വിശുദ്ധ ആലയം" എന്ന് പറയുന്നു.

- a) അടിസ്ഥാനം ആരാണെന്നാണ് അദ്ദേഹം പറയുന്നത്? _____
- b) ആരാണ് പ്രധാന മൂലക്കല്ല്? _____
- c) "ദൈവത്തിന്റെ നിവാസമാകേണ്ടതിനു ആത്മാവിനാൽ നന്നിച്ചു പണിയുന്നു" എന്ന വാക്കുകൾ എന്താണ് അർത്ഥമാക്കുന്നത്? _____

/ 3

4. 1 കൊരിന്ത്യർ 3: 16, 17 വീണ്ടും വായിക്കുക.

- a) കൊരിന്തിലെ സഭ പാപകരമായ ആചാരങ്ങളും തെറ്റായ പഠിപ്പിക്കലുകളിലേക്കും പോകുന്നത് അനുവദിക്കാതിരിക്കാൻ ശ്രമിക്കേണ്ടത് എന്തുകൊണ്ട്? _____
- b) കൊരിന്തിലെ സഭയുടെ പ്രവർത്തനത്തിന് നിങ്ങളുടെ ഭാഗത്തു നിന്ന് മറ്റെന്തെങ്കിലും നിർദ്ദേശിക്കാനുണ്ടോ? _____

/ 4

5. എഫെസ്യർ 5:25 വായിച്ച് ഇനിപ്പറയുന്നവയ്ക്ക് ഉത്തരം നൽകുക:

- a) ഒരു വിശ്വാസിയായ ഭർത്താവിന് തന്റെ ഭാര്യയോടുള്ള സ്നേഹം എന്തിന്റെ അടിസ്ഥാനത്തിലാണ് മാതൃകയാക്കേണ്ടത്? _____
- b) ക്രിസ്തു തന്റെ മണവാട്ടിയായ സഭയ്ക്ക് എന്ത് 'വില' നൽകി? _____

/ 2

6. ഇനിപ്പറയുന്ന ചോദ്യങ്ങൾക്ക് ഉത്തരം നൽകുക:

a) എഫെസ്യർ 5:26,27 ന്റെ അടിസ്ഥാനത്തിൽ കർത്താവിന്റെ മണവാട്ടിയായ സഭയ്ക്ക് പ്രസാദമുള്ളതായിരിക്കണം എന്ന് തെളിവാക്കുന്ന വാക്കുകളും പദങ്ങളും എഴുതുക. _____

b) വെളിപ്പാട് 19: 6-8 വായിക്കുക.

ഈ ദിവസം ആർക്കാണ് മഹത്വം ലഭിക്കുക? (വാക്യം 7) _____

ഈ മഹത്തായ സംഭവത്തിന് എന്ത് പേരാണ് നൽകിയിരിക്കുന്നത്? (വാക്യം 7) _____

ക്രിസ്തുവിന്റെ മണവാട്ടിക്ക് എന്ത് ധരിക്കാനാണ് കൊടുക്കുന്നത്? (വാക്യം 8) _____

/ 7

7. ശരിയായ പഠിപ്പിക്കൽ പിന്തുടരാൻ കൊരിന്തിലെ സഭയ്ക്ക് പ്രചോദനമായി പൗലോസ് ക്രിസ്തുവിന്റെ മണവാട്ടിയുടെ 'ചിത്രം' ഉപയോഗിക്കുന്നു.

a) അവർ അകപ്പെട്ടേക്കാവുന്ന അപകടമെന്താണ്? (വാക്യങ്ങൾ 34) _____

b) ക്രിസ്തുവിനോടുള്ള ഭക്തിയെ വിവരിക്കാൻ ഉപയോഗിക്കുന്ന രണ്ട് വാക്കുകൾ ഏതാണ്? (വാക്യം 3) _____

/ 2

ചിന്തിക്കുക: "ദൈവത്തിന്റെ ആലയവും" "ക്രിസ്തുവിന്റെ മണവാട്ടിയും" ആയ സഭയിൽ ആയിരിക്കുന്നതുമായി ബന്ധപ്പെട്ട പദവികളെയും ഉത്തരവാദിത്തങ്ങളെയും കുറിച്ച് ചിന്തിക്കുക. ഒരു അംഗമെന്ന നിലയിൽ നിങ്ങളുടെ ജീവിതത്തിൽ ദൈവത്തോടു നന്ദി പറയുകയും നിങ്ങളെ സഹായിക്കാൻ അപേക്ഷിക്കുകയും ചെയ്യുക.

A12- സഭ

പാഠം 2 - ശരീരമാകുന്ന സഭ

1. കൊലോസ്സർ 1: 18 ൽ ക്രിസ്തുവിനെ "സഭയാകുന്ന ശരീരത്തിന്റെ തല" എന്ന് പറയുന്നു.

a) തന്റെ സഭയുടെ തലവൻ എന്ന നിലയിൽ ക്രിസ്തുവിന് എന്ത് ഗുണമാണുള്ളത്? _____

b) സഭയുടെ അംഗങ്ങൾ എന്ന നിലയിൽ, തലയുമായുള്ള നമ്മുടെ ബന്ധം എന്താണ്? _____

/ 4

2. ഇനിപ്പറയുന്ന ചോദ്യങ്ങൾക്ക് ഉത്തരം നൽകുക:

a) 1 കൊരിന്ത്യർ പുസ്തകം ആർക്കാണ് എഴുതിയിരിക്കുന്നത്? (1കൊരിന്ത്യർ 1:2) _____

b) 1 കൊരിന്ത്യർ 12:20 ൽ നിന്ന് വിട്ടുപോയ വാക്കുകൾ പൂരിപ്പിക്കുക.

എന്നാൽ _____ പലതെങ്കിലും ശരീരം _____

/ 3

3. ഇനിപ്പറയുന്ന ചോദ്യങ്ങൾക്ക് ഉത്തരം നൽകുക:

a) 1 കൊരിന്ത്യർ 12: 15, 16ൽ പരാമർശിച്ചിരിക്കുന്ന ശരീരത്തിലെ നാല് അവയവങ്ങൾ ഏതൊക്കെയാണ്.

b) ഈ രണ്ട് വാക്യങ്ങളിൽ പൗലോസിന്റെ പഠിപ്പിക്കലിന്റെ പ്രധാന ഉദ്ദേശം എന്താണ്? _____

/ 5

4. ഇനിപ്പറയുന്ന പ്രസ്താവനകൾക്ക് ശരിയോ അല്ലെങ്കിൽ തെറ്റോ എന്നെഴുതുക.

a) ഏതൊരു സ്ഥലത്തുള്ള സഭയെയും ഒരു ശരീരത്തോട് ഉപമിച്ചു പുതിയ നിയമം പഠിപ്പിക്കുന്നു. _____

b) ശരീരത്തിന്റെ ചില ഭാഗങ്ങൾ പ്രയോജനമില്ലാത്തതുപോലെ, സഭയിലും ചില അംഗങ്ങൾ പ്രയോജനമില്ലാത്തവർ ആകുന്നു. _____

c) ശരീരത്തിലെ ഓരോ അവയവങ്ങളും അന്യോന്യം കരുതാനില്ല. _____

d) 1 കൊരിന്ത്യർ 12: 26 പഠിപ്പിക്കുന്നത് ഒരു സഭയിൽ അംഗങ്ങൾ പരസ്പരം സന്തോഷവും ദുഃഖവും പങ്കിടണം എന്നാണ്. _____

/ 4

5. ഒരു മനുഷ്യശരീരത്തിന്റെ 'ചിത്രം' അല്ലെങ്കിൽ രൂപം ഒരു പ്രാദേശിക സഭയ്ക്ക് വളരെ അനുയോജ്യമാണ്. ഒരു ശരീരവും സഭയും സമാനമാകുന്ന നാല് കാര്യങ്ങൾ വിശദീകരിക്കുക.

/ 4

6. ക്രിസ്തുവിന്റെ ശരീരത്തിലെ അംഗങ്ങൾക്ക് എങ്ങനെ പരസ്പരം പിന്തുണയ്ക്കാനും സഹായിക്കാനും കഴിയും എന്നതിനെക്കുറിച്ച് അവർ പറയുന്ന കാര്യങ്ങളുമായി ഈ ബൈബിൾ റഫറൻസുകളെ ബന്ധിപ്പിക്കുക:

1 തെസ്സലോനീകർ 4: 9, 10

പരസ്പരം ദാദരങ്ങൾ ചുമപ്പിൻ

യാക്കോബ് 5:16

പരസ്പരം കൂടുതൽ കൂടുതൽ സ്നേഹിക്കുക.

1 തെസ്സലോനീകർ 4:18

പരസ്പരം പ്രാർത്ഥിക്കുക.

ഗലാത്യർ 6:2

പരസ്പരം ദയ കാണിക്കുക.

എഫെസ്യർ 4:32

പരസ്പരം പ്രോത്സാഹിപ്പിക്കുക.

/ 5

ചിന്തിക്കുക: നിങ്ങൾ ഒരു പ്രാദേശിക സഭയിലെ അംഗമാണെങ്കിൽ, ദൈവം ഉദ്ദേശിക്കുന്നതുപോലെ നിങ്ങൾ മറ്റ് അംഗങ്ങളെ വിലമതിക്കുകയോ ബഹുമാനിക്കുകയോ ചെയ്യുന്നുണ്ടോ? കഴിഞ്ഞ മാസത്തെ നിങ്ങളുടെ പ്രവർത്തനങ്ങളെക്കുറിച്ച് ചിന്തിക്കുക.

A12- സഭ

പാഠം 3 - ആത്മീയ വരങ്ങൾ

1. ഒരു ആത്മീയ വരം എന്താണെന്ന് നിങ്ങളുടെ സ്വന്തം വാക്കുകളിൽ വിശദീകരിക്കുക.

_____ / 2

2. ഇനിപ്പറയുന്ന ചോദ്യങ്ങൾക്ക് ഉത്തരം നൽകുക:

A) 1 കൊരിന്ത്യർ 12: 7 അനുസരിച്ച്, സഭയ്ക്ക് വരങ്ങൾ നൽകുന്നതിൽ ദൈവത്തിന്റെ ഉദ്ദേശ്യം എന്താണ്?

_____ / 4

B) ഈ ഉദ്ദേശം എങ്ങനെ യാഥാർത്ഥ്യമാക്കാൻ നമുക്ക് ഓരോരുത്തർക്കും കഴിയുമെന്ന് നിങ്ങൾ കരുതുന്നത്?

3. ഇനിപ്പറയുന്ന പ്രസ്താവനകൾക്ക് ശരിയോ അല്ലെങ്കിൽ തെറ്റോ എന്ന് ഉത്തരം നൽകുക:

a) ചില ക്രിസ്ത്യാനികൾക്ക് മാത്രം നിരവധി ആത്മീയ വരങ്ങൾ നൽകിയിട്ടുണ്ട്, മറ്റുള്ളവർക്ക് ഒന്നുമില്ല. _____

b) പുതിയ നിയമത്തിൽ പറഞ്ഞിരിക്കുന്ന ആത്മീയ വരങ്ങളിൽ ഒന്നാണ് ദരണം. _____

c) നമുക്ക് ലഭിച്ച വരങ്ങൾ ഉപയോഗിക്കുകയും വികസിപ്പിക്കുകയും ചെയ്യേണ്ടത് നമ്മുടെ ഉത്തരവാദിത്തമാണ്. _____ / 4

d) ക്രിസ്തുവിന്റെ ശരീരം (സഭ) കെട്ടിപ്പടുക്കാൻ ആത്മീയ വരങ്ങൾ നൽകപ്പെടുന്നു. _____

4. നോമർ 12: 3-8 വീണ്ടും വായിക്കുക.

a) കർത്താവ് നമുക്ക് നൽകിയ ആത്മീയ വരങ്ങളോടുള്ള നമ്മുടെ മനോഭാവം എന്തായിരിക്കണമെന്ന് വിശദീകരിക്കാൻ ഒരു വാചകം എഴുതുക. (വാക്യം 3) _____ / 2

b) 6-8 വാക്യങ്ങളിൽ പരാമർശിച്ചിരിക്കുന്ന ഏഴ് ആത്മീയ വരങ്ങൾ ഏതൊക്കെയാണ്?

_____ / 2

c) താഴെപ്പറയുന്ന വരമുള്ള ഒരാൾക്ക് അത് സഭയിൽ എങ്ങനെ ഉപയോഗിക്കാമെന്നതിന്റെ ഒരു ഉദാഹരണം നൽകുക.

ശുശ്രൂഷ _____

ഉപദേശം _____

ദാനം _____ / 3

d) എന്തായിരിക്കണം മനോഭാവം:

i) ദാനം ചെയ്യാനുള്ള വരം ഉള്ള വ്യക്തിയുടെ? _____

ii) നേതൃത്വത്തിന്റെ വരം ഉള്ള വ്യക്തിയുടെ? _____ / 3

iii) കാര്യപ്രവൃത്തികൾ ചെയ്യുന്ന വ്യക്തിയുടെ? _____

5. സഭയിൽ അവന് അല്ലെങ്കിൽ അവൾക്ക് ഒന്നും ചെയ്യാനില്ലെന്ന് പറയുന്ന ഒരു ക്രിസ്ത്യാനിയോട് നിങ്ങൾ എങ്ങനെ മറുപടി പറയും?

_____ / 3

6. "നിനിലുള്ള ദൈവത്തിന്റെ കൃപാപരം ജ്വലിപ്പിക്കണം" എന്ന് പൗലോസ് തിമോഥെയോസിനോട് പറയുമ്പോൾ എന്താണ് അർത്ഥമാക്കുന്നതെന്ന് നിങ്ങൾ കരുതുന്നത്? (2 തിമോഥെയോസ് 1:6)

_____ / 2

ചിന്തിക്കുക: എന്റെ ആത്മീയ വരം കണ്ടെത്താനും അത് സഭയിൽ ഉപയോഗിക്കാനും ഞാൻ ശ്രമിക്കുന്നുണ്ടോ?

A12- സഭ

പാഠം 4 - അതിന്റെ ഘടന

1. ഫിലിപ്പിയിലെ സഭയിലെ മൂന്ന് തരം വിഭാഗങ്ങൾ ഏതൊക്കെയാണ്? (ഫിലിപ്പിയർ 1:1)

/ 3

2. ഈ പ്രസ്താവനകൾക്ക് ശേഷം ശരിയോ അല്ലെങ്കിൽ തെറ്റോ എന്ന് എഴുതുക;

- a) രക്ഷിക്കപ്പെട്ട ആളുകൾക്ക് മാത്രമേ ഒരു പ്രാദേശിക സഭയിൽ അംഗങ്ങളാകാൻ കഴിയൂ. _____
- b) ഓരോ പ്രാദേശിക സഭയ്ക്കും നിരവധി മുപ്പന്മാർ ഉണ്ടായിരിക്കും. _____
- c) ഒരു മുപ്പന് 50 വയസ്സിനു മുകളിൽ പ്രായമുണ്ടായിരിക്കണം. _____
- d) മുപ്പന്മാരെ തിരഞ്ഞെടുക്കുന്നത് ഒരു സമിതി ആണ്. _____
- e) ബൈബിളിൽ നൽകിയിരിക്കുന്ന മാനദണ്ഡങ്ങൾ കാരണം മുപ്പന്മാരെ സഭ എളുപ്പത്തിൽ തിരിച്ചറിയുന്നു. _____
- f) ശുശ്രൂഷകന്മാർ സഭയെ പ്രായോഗികമായ രീതിയിൽ സേവിക്കുന്നു. _____

/ 6

3. മുപ്പന്മാരെ ഇടയന്മാരോട് ഉപമിക്കുന്നത് എന്തുകൊണ്ടാണെന്ന് വിശദീകരിക്കുക.

/ 4

4. 1 തിമോഥെയോസ് 3: 17 ഒരു മുപ്പന്റെ യോഗ്യതകളെക്കുറിച്ചുള്ള വിശദാംശങ്ങൾ നൽകുന്നു. ഈ ചോദ്യങ്ങൾക്ക് ഉത്തരം നൽകുക:

- a) ഒരു മുപ്പനെ പറ്റി വിവരിക്കാൻ വാക്യം 2 ൽ നിന്ന് നാല് കാര്യങ്ങൾ എഴുതുക. _____
- b) 3-ാം വാക്യത്തിലെ ഏതെല്ലാം രണ്ട് കാര്യങ്ങൾ ഒരു മുപ്പൻ ഒഴിവാക്കണം? _____
- c) അവൻ വിവാഹിതനാണെങ്കിൽ, അത് അവന്റെ കുടുംബജീവിതത്തെക്കുറിച്ച് എന്താണ് പറയുന്നത്? _____
- d) ഒരു മുപ്പൻ അൽപസമയം മുമ്പ് രക്ഷിക്കപ്പെട്ട ഒരാളായിരിക്കരുതെന്ന് ഏത് വാക്യത്തിലാണ് പറയുന്നത്? _____

/ 9

5. എബ്രായർ 13:17 വായിക്കുക.

- a) ഈ വാക്യത്തിൽ വിശ്വാസികൾ തങ്ങളുടെ മുപ്പന്മാരോട് പെരുമാറാൻ പറഞ്ഞിരിക്കുന്ന രണ്ട് വഴികൾ ഏതാണ്? _____
- b) ഈ വാക്യത്തിൽ ഒരു മുപ്പന്റെ ജോലി എങ്ങനെയാണ് വിവരിച്ചിരിക്കുന്നത്? _____

/ 3

ചിന്തിക്കുക: നിങ്ങളുടെ സഭയിലെ മുപ്പന്മാരെക്കുറിച്ച് ചിന്തിക്കുക. എങ്ങനെയാണ് അവർ നിങ്ങളെ 'മേയ്ക്കുന്നത്'? അവർക്കു വേണ്ടി ദൈവത്തിന് നന്ദി പറയുക.

A12- സഭ

പാഠം 3 - ആത്മീയ വരങ്ങൾ

വായനഭാഗം:

റോമർ 12: 3-8; 1 കൊരിന്ത്യർ 12: 4-11, 28; എഫെസ്യർ 4: 11-16

താക്കോൽ വാക്യം:

"എന്നാൽ കൃപാവരങ്ങളിൽ വ്യത്യാസം ഉണ്ടു; ആത്മാവു ഒന്നത്രേ. ശുശ്രൂഷകളിൽ വ്യത്യാസം ഉണ്ടു; കർത്താവു ഒരുവൻ"

1 കൊരിന്ത്യർ 12:4,5

മുമ്പത്തെ പഠനത്തിൽ, "സഭ ഒരു ശരീരമെന്ന നിലയിൽ" നമ്മൾ ചിന്തിച്ചു, ശരീരം ശരിയായി പ്രവർത്തിക്കുന്നതിന് ഓരോ അവയവത്തിനും ഒരു പങ്കുണ്ട്. ഓരോ പ്രാദേശിക സഭയും ദൈവത്തിനു വേണ്ടി പല തരത്തിലുള്ള ശുശ്രൂഷകൾ ചെയ്യേണ്ടതുണ്ട്. ഓരോ സഭയിലെയും ആളുകൾക്ക് അവരുടെ ആത്മീയ ശുശ്രൂഷകൾ ചെയ്യാൻ സഹായിക്കുന്നതിന് ദൈവം അവർക്ക് ആത്മീയ വരങ്ങൾ നൽകുന്നു. ഈ പഠനത്തിൽ നാം ആത്മീയ വരങ്ങളും ക്രിസ്തുവിന്റെ ശരീരത്തിൽ നമ്മുടെ പങ്ക് വഹിക്കാൻ എങ്ങനെ പ്രാപ്തരാക്കുന്നുവെന്നും പരിഗണിക്കും.

ഒരു ആത്മീയവരം എന്നത് സഭയെ കെട്ടിപ്പടുക്കാനുള്ള ദൈവത്തിന്റെ പ്രവർത്തനത്തിൽ നമ്മെ ഉപയോഗിക്കുന്നതിന് ദൈവം നൽകുന്ന ഒരു കഴിവാണു്. പരിശുദ്ധാത്മാവ് നമ്മുടെ ജീവിതത്തിൽ പ്രവർത്തിക്കുമ്പോൾ, കർത്താവായ യേശുവിനെയും അവന്റെ സഭയെയും സേവിക്കാനുള്ള ആഗ്രഹം അവൻ നമുക്ക് നൽകുകയും ദൈവം നമ്മിൽ നിന്ന് ആഗ്രഹിക്കുന്ന ഏത് സേവനവും ചെയ്യാൻ നമ്മെ സജ്ജരാക്കുകയും ചെയ്യുന്നു. ആത്മീയ വരങ്ങൾ ദൈവത്തെ ഫലപ്രദമായി സേവിക്കാൻ നമ്മെ സഹായിക്കുന്നു.

1 കൊരിന്ത്യർ 12: 4-11ൽ നാം ആത്മീയ വരങ്ങളെക്കുറിച്ച് പല പ്രധാന കാര്യങ്ങൾ പഠിക്കുന്നു:

1. ആത്മീയ വരങ്ങൾ പരിശുദ്ധാത്മാവ് നൽകുന്നു

പരിശുദ്ധാത്മാവാണ് വിശ്വാസികൾക്ക് ആത്മീയ വരങ്ങൾ നൽകുന്നത്. നമുക്ക് ഓരോരുത്തർക്കും എന്ത് ലഭിക്കണമെന്ന് തീരുമാനിക്കുന്നത് അവനാണ്. ഈ വരങ്ങളെക്കുറിച്ച് സംസാരിക്കുമ്പോൾ പൗലോസ് 11-ാം വാക്യത്തിൽ പറയുന്നു, "എന്നാൽ ഇതു എല്ലാം പ്രവർത്തിക്കുന്നതു താൻ ഇച്ഛിക്കുംപോലെ അവനവന്നു അതതു വരം പകുത്തുകൊടുക്കുന്ന ഒരേ ആത്മാവു തന്നെ.."

2. ഓരോ വ്യക്തിക്കും കുറഞ്ഞത് ഒരു ആത്മീയ വരമെങ്കിലും ഉണ്ടായിരിക്കും

7ഉം 11ഉം വാക്യങ്ങൾ "ഓരോരുത്തർക്കും" വരങ്ങൾ നൽകുന്നുവെന്ന് വ്യക്തമാക്കുന്നു. നമ്മുടെ ശരീരത്തിന്റെ ഓരോ ഭാഗത്തിനും ഒരു ചുമതല നിർവഹിക്കാൻ ഉള്ളതുപോലെ, നമുക്ക് ഓരോരുത്തർക്കും "ക്രിസ്തുവിന്റെ ശരീരത്തിൽ" (സഭയിൽ) ഒരു പങ്കുണ്ട്. ദൈവം നമ്മെ ഏൽപ്പിച്ച ശുശ്രൂഷ സഭയിൽ ചെയ്യുമ്പോൾ, പരിശുദ്ധാത്മാവ് നമ്മുടെ ജീവിതത്തിൽ പ്രവർത്തിക്കുന്നുണ്ടെന്ന് നാം കാണിക്കുന്നു. ഇതാണ് "ആത്മാവിന്റെ പ്രകാശനം" എന്നതുകൊണ്ട് അർത്ഥമാക്കുന്നത്. (വാക്യം 7)

3. ആത്മീയ വരങ്ങളിൽ വ്യത്യാസങ്ങൾ ഉണ്ട്

പല തരത്തിലുള്ള വരങ്ങളും സേവനങ്ങളും പ്രവർത്തനങ്ങളും പുതിയ നിയമത്തിൽ രേഖപ്പെടുത്തിയിട്ടുണ്ട്. (റോമർ 12: 3-8; 1 കൊരിന്ത്യർ 12: 8-10, 28; എഫെസ്യർ 4: 11-16 കാണുക) ഇവ 1 പത്രോസ് 4: 11 ൽ രണ്ട് തരമായി സംഗ്രഹിച്ചിരിക്കുന്നു:

- * പ്രസംഗിക്കുന്നതിനുള്ള വരങ്ങൾ ഉദാ. ബൈബിൾ പഠിപ്പിക്കുന്നു.
- * ശുശ്രൂഷിക്കുവാനുള്ള വരങ്ങൾ ഉദാ. ആവശ്യമുള്ളവരെ സഹായിക്കുന്നു.

4. എല്ലാവരുടെയും പ്രയോജനത്തിനായി ആത്മീയ വരങ്ങൾ നൽകുന്നു

നമ്മുടെ മനുഷ്യശരീരത്തിൽ, ഓരോ ഭാഗവും മൊത്തത്തിലുള്ള നന്മയ്ക്കായി പ്രവർത്തിക്കുന്നു. "ക്രിസ്തുവിന്റെ ശരീരം"ത്തിലും അത് അങ്ങനെതന്നെ ആയിരിക്കണം! 1 കൊരിന്ത്യർ 12: 7 വരങ്ങൾ നൽകുന്നതിന്റെ ഉദ്ദേശ്യം അവ "പൊതുനന്മക്ക്" വേണ്ടിയുള്ളതാണ്. ഒരു വ്യക്തിക്ക് അവരുടെ കഴിവുകളിൽ അഭിമാനിക്കാൻ ആത്മീയ വരങ്ങൾ നൽകപ്പെടുന്നില്ല. മറ്റുള്ളവർക്ക് പ്രയോജനം ലഭിക്കുന്നതിനും സഭയെ കെട്ടിപ്പടുക്കുന്നതിനും വേണ്ടിയാണ് വ്യക്തികൾക്ക് വരങ്ങൾ നൽകുന്നത്. (എഫെസ്യർ 4:16)

ഒരു ആത്മീയ വരം ശരിയായി ഉപയോഗിക്കുകയാണെങ്കിൽ, അതിന്റെ ഫലം മറ്റുള്ളവരുടെ ജീവിതത്തിൽ കാണപ്പെടും. നമ്മുടെ വരത്തിന്റെ ഉപയോഗം മറ്റുള്ളവർക്കുള്ള സേവനമാണ്. (1പത്രോസ് 4:10) നാം നമ്മുടെ വരങ്ങൾ ഉപയോഗിക്കുന്നില്ലെങ്കിൽ സഭയ്ക്ക് കഷ്ടതയുണ്ടാകും.

നിങ്ങൾ ചിന്തിക്കുന്നുണ്ടാകാം, എനിക്ക് എന്തെല്ലാം വരങ്ങൾ ഉണ്ടെന്ന് എനിക്ക് എങ്ങനെ അറിയാം, അവ കണ്ടെത്തിയാൽ ഞാൻ അവ എങ്ങനെ വികസിപ്പിക്കും? ആദ്യം ചെയ്യേണ്ടത് പ്രാർത്ഥിക്കുകയും ദൈവത്തിന്റെ സഹായവും മാർഗനിർദ്ദേശവും ആവശ്യപ്പെടുകയും ചെയ്യുക എന്നതാണ്. നിങ്ങളുടെ വരങ്ങൾ കണ്ടെത്താൻ നിങ്ങളെ സഹായിക്കാൻ നിങ്ങളെ നന്നായി അറിയാവുന്ന പക്വതയുള്ള ഒരു ക്രിസ്ത്യാനിയോട് ആവശ്യപ്പെടാം. മറ്റുള്ളവരെ സേവിക്കുന്നതിൽ ഏർപ്പെടേണ്ടതും പ്രധാനമാണ് നിങ്ങൾ അതിൽ പങ്കാളികൾ ആകുമ്പോൾ മാത്രമേ നിങ്ങളുടെ കഴിവുകൾ കണ്ടെത്താനാകൂ. നിങ്ങളുടെ വരം കണ്ടെത്തിക്കഴിഞ്ഞാൽ അത് ഉപയോഗിക്കുകയും ജ്വലിപ്പിക്കുകയും ചെയ്യേണ്ടത് പ്രധാനമാണ്. പൗലോസ് തിമൊഥെയൊസിനോട് "നിനിലുള്ള ദൈവത്തിന്റെ കൃപാവരം ജ്വലിപ്പിക്കാൻ" പറയുന്നു. (2 തിമൊഥെയൊസ് 1: 6)



A12- സഭ

പാഠം 4 - അതിന്റെ ഘടന

വായനഭാഗം:

1 തിമോതെയോസ് 3: 1-7; 1 പത്രോസ് 5: 1-5

താക്കോൽ വാക്യം:

"സഹോദരന്മാരേ, നിങ്ങളുടെ ഇടയിൽ അദ്ധ്യാനിക്കുകയും കർത്താവിൽ നിങ്ങളെ ദരിക്കുകയും പ്രബോധിപ്പിക്കുകയും ചെയ്യുന്നവരെ അറിഞ്ഞു അവരുടെ വേലനിമിത്തം ഏറ്റവും സ്നേഹത്തോടെ വിചാരിക്കണം എന്നു നിങ്ങളോടു അപേക്ഷിക്കുന്നു."

1 തെസ്സലോനീകർ 5:12

ഏതൊരു സംഘടനയ്ക്കും ഒരു ഘടന ഉണ്ടായിരിക്കും. ഉദാഹരണത്തിന്, ഒരു സ്കൂളിൽ ഒരു പ്രിൻസിപ്പൽ, വൈസ് പ്രിൻസിപ്പൽ, ഡിപ്പാർട്ട്മെന്റ് മേധാവികൾ, അദ്ധ്യാപകർ, എന്നിവരുണ്ട്. എന്നാൽ സഭ ഒരു അതുല്യമായ സംഘടനയാണ്, അത് ദൈവത്തിന്റേതാണ്. നമ്മൾ ഇതിനകം പഠിച്ചതുപോലെ, അത് **"ദൈവത്തിന്റെ സഭ"** എന്നും **"ദൈവത്തിന്റെ ആലയം"** എന്നും വിശേഷിപ്പിക്കപ്പെടുന്നു. (1 കൊരിന്ത്യർ 1: 2, 3: 16) അതുകൊണ്ട് പുതിയ നിയമത്തിൽ പ്രാദേശിക സഭയെ എങ്ങനെ രൂപപ്പെടുത്തണം എന്നതിനെക്കുറിച്ചുള്ള ദൈവത്തിന്റെ നിർദ്ദേശങ്ങൾ കാണുന്നതിൽ അതിശയിക്കാതിരിക്കുക. എല്ലാ സഭാംഗങ്ങൾക്കും വളരാനും പരിപോഷിപ്പിക്കാനും കഴിയുന്ന ഒരു പ്രധാന ചട്ടക്കൂട് അവർ നൽകുന്നു.

ഫിലിപ്പിയർക്കുള്ള പൗലോസിന്റെ ലേഖനത്തിന്റെ ആരംഭം ഫിലിപ്പിയയിലെ പ്രാദേശിക സഭയിലെ വിവിധ വ്യക്തികളെക്കുറിച്ചുള്ള ഒരു അവലോകനം നൽകുന്നു. **"ഫിലിപ്പിയലുള്ള മേൽവിചാരകന്മാരോടും ശുശ്രൂഷകന്മാരോടും കൂടെ ക്രിസ്തുയേശുവിൽ എല്ലാ വിശുദ്ധന്മാരെയും"** അഭിസംബോധന ചെയ്യുന്നു. (ഫിലിപ്പിയർ 1:1) .

1. സഭയിലെ എല്ലാ അംഗങ്ങളും **"വിശുദ്ധന്മാർ"** ആണ്. രക്ഷിക്കപ്പെട്ടവരെല്ലാം 'ദൈവത്തിന്റെ വിശുദ്ധൻ' ആണ്.
2. **"വിശുദ്ധന്മാരിൽ"** ചിലർ **"മേൽവിചാരകന്മാർ"** ആണ്, അതായത് പ്രാദേശിക സഭയുടെ ക്ഷേമം 'അന്വേഷിക്കുന്നവർ' എന്നാണ്. മറ്റു തിരുവെഴുത്തുകളിൽ, 'മേൽവിചാരകന്മാരെ' 'മുപ്പന്മാർ' എന്നു വിളിക്കുന്നു. (വായന ഭാഗം 1 പത്രോസ് 5: 15 കാണുക) പഠനത്തിന്റെ ബാക്കി ഭാഗങ്ങളിൽ നമ്മൾ 'മുപ്പന്മാർ' എന്ന പദം ഉപയോഗിക്കും. ഓരോ പ്രാദേശിക സഭയിലും ഒരു മുപ്പൻ മാത്രമല്ല, അനേകം മുപ്പന്മാരും ഉണ്ടെന്ന് നാം മനസ്സിലാക്കേണ്ടതുണ്ട്. അവർ പ്രായമുള്ളവരായിരിക്കണമെന്നില്ല, മറിച്ച് അവരുടെ ക്രിസ്തീയ ജീവിതത്തിൽ അനുഭവ പരിചയവും പക്വതയും ഉള്ളവരായിരിക്കണം.
3. മറ്റ് വിശുദ്ധരെ "ശുശ്രൂഷകന്മാർ" എന്ന് വിളിക്കുന്നു. ഈ വാക്കിന്റെ അർത്ഥം 'ദാസന്മാർ' എന്നാണ്, സാധാരണയായി ഒരു പ്രാദേശിക സഭയുടെ ഘടനയുടെ ഭാഗമായി കൂടുതൽ പ്രായോഗികവും എന്നാൽ വളരെ പ്രധാനപ്പെട്ടതുമായ രീതിയിൽ സേവിക്കുന്നവരെ സൂചിപ്പിക്കുന്നു.



പ്രാദേശിക സഭയിലെ മുപ്പന്മാരുടെ പങ്കിനെക്കുറിച്ച് ഇപ്പോൾ കൂടുതൽ വിശദമായി നോക്കാം.

ഒരു മുപ്പന്റെ യോഗ്യതകളും സ്വഭാവ സവിശേഷതകളും എന്താക്കേയാണ്?

ഇത് നമ്മുടെ വായന ഭാഗത്തു വിശദമായി പ്രതിപാദിച്ചിട്ടുണ്ട് **1 തിമോതെയോസ് 3: 17**. ഒരു മുപ്പന്റെ ജീവിതം **"നിനക്ക് അതിരായിരിക്കണം"** (വാക്യങ്ങൾ 2, 7) അദ്ദേഹത്തിന് ബൈബിൾ പഠിപ്പിക്കാൻ കഴിയണം. (വാക്യം 2) അവൻ ആളുകളോട് ദയയും സൗമ്യതയും സമാധാനപ്രിയനും പ്രോത്സാഹനകനുമായിരിക്കണം. (വാക്യങ്ങൾ 2, 3) മുപ്പന്മാരെ ആട്ടിൻകൂട്ടത്തെ പരിപാലിക്കുന്ന ഇടയന്മാരോട് ഉപമിച്ചിരിക്കുന്നു. (പ്രവൃത്തികൾ 20:28-31) ആടുകൾക്ക് ഭക്ഷണവും സംരക്ഷണവും ആവശ്യമാണ്; അതുപോലെ ക്രിസ്ത്യാനികൾ ദൈവവചനത്തിൽ പഠിക്കുകയും വളരുകയും ചെയ്യുന്നതിലൂടെ പോഷിപ്പിക്കപ്പെടേണ്ടതുണ്ട്, കൂടാതെ തെറ്റായ പഠിപ്പിക്കലുകളിൽ നിന്ന് സംരക്ഷിക്കപ്പെടേണ്ടതുണ്ട്. ഒരു ഇടയൻ സ്വന്തം ആടുകളെ അറിയുന്നതുപോലെ, ഒരു മുപ്പൻ സഭയിലെ അംഗങ്ങളെ അറിയണം. മുപ്പന്മാർ ആളുകളോട് അവർ എങ്ങനെ ജീവിക്കണമെന്ന് പറയുക മാത്രമല്ല, **"ആട്ടിൻകൂട്ടത്തിന് മാതൃകകൾ"** ആയിരിക്കുകയും ചെയ്യണം. (1 പത്രോസ് 5: 3)

ഒരു മുപ്പൻ എങ്ങനെയാണ് തിരഞ്ഞെടുക്കപ്പെടുന്നത്?

മുപ്പന്മാർ പരിശുദ്ധാത്മാവിനാൽ തിരഞ്ഞെടുക്കപ്പെട്ടവരാണെന്ന് **പ്രവൃത്തികൾ 20:28** വ്യക്തമാക്കുന്നു. ഒരു മുപ്പന്റെ യോഗ്യതകൾ തിരുവെഴുത്തുകളിൽ വളരെ വ്യക്തമായി പറഞ്ഞിരിക്കുന്നതിനാൽ, മുപ്പന്മാർ സഭയ്ക്കും ദൈവത്തിന്റെ തിരഞ്ഞെടുക്കപ്പെട്ട മനുഷ്യരെ തിരിച്ചറിയാൻ കഴിയും. അതുകൊണ്ട് സഭയിലെ എല്ലാവരുടെയും വിശ്വാസം മുപ്പന് ഉണ്ടായിരിക്കും.

മുപ്പന്മാരോടുള്ള എന്റെ ഉത്തരവാദിത്തം എന്താണ്?

നമ്മുടെ താക്കോൽ വാക്യത്തിൽ, പൗലോസ് തെസ്സലോനിക്കയിലെ സഭയിലെ അംഗങ്ങൾക്ക് **"സഹോദരന്മാരേ, നിങ്ങളുടെ ഇടയിൽ അദ്ധ്യാനിക്കുകയും കർത്താവിൽ നിങ്ങളെ ദരിക്കുകയും പ്രബോധിപ്പിക്കുകയും ചെയ്യുന്നവരെ അറിഞ്ഞു അവരുടെ വേലനിമിത്തം ഏറ്റവും സ്നേഹത്തോടെ വിചാരിക്കണം എന്നു നിങ്ങളോടു അപേക്ഷിക്കുന്നു. തമ്മിൽ സമാധാനമായിരപ്പിൻ."** (1 തെസ്സലോനീകർ 5:12, 13) നാം നമ്മുടെ മുപ്പന്മാരെ അനുസരിക്കണം **(എബ്രായർ 13:17, 1 പത്രോസ് 5:5)** കൂടാതെ ദൈവം നമുക്കായി നൽകിയിരിക്കുന്ന ഈ സുപ്രധാന പങ്ക് അവർ നിർവഹിക്കുമ്പോൾ അവർക്കുവേണ്ടി പ്രാർത്ഥിക്കുകയും ചെയ്യണം.

പ്രാദേശിക സഭയിൽ എല്ലാ അംഗങ്ങളും ചെയ്യുന്ന കാര്യങ്ങൾ സംഗ്രഹിച്ചുകൊണ്ട് നമുക്ക് പഠനം അവസാനിപ്പിക്കാം. നിങ്ങൾ ഉൾപ്പെടുന്ന സഭയിൽ ഇനിപ്പറയുന്ന മൂന്ന് കാര്യങ്ങൾ എങ്ങനെ പ്രകടമാക്കപ്പെട്ടിരിക്കുന്നുവെന്ന് ചിന്തിക്കുക.

1. നമ്മൾ ദൈവത്തെ ആരാധിക്കുന്നു; അതായത്, എല്ലാറ്റിനുമുപരിയായി നാം ദൈവത്തെ സ്നേഹിക്കുകയും ബഹുമാനിക്കുകയും അനുസരിക്കുകയും ചെയ്യുന്നു. നാം മുമ്പ് പഠിച്ചതുപോലെ, നമ്മുടെ സേവനത്തിലൂടെയും **(റോമർ 12: 1, A10 പഠനം 2 കാണുക)** നമ്മുടെ സ്തുതിയിലൂടെയും നമുക്ക് ദൈവത്തെ ആരാധിക്കാം. **(എബ്രായർ 13-:15)**
2. ക്രിസ്തുവിന്റെ ശരീരത്തിന്റെ അംഗങ്ങളായ നമ്മുടെ ക്രിസ്തീയ സഹോദരീ സഹോദരങ്ങളെ നാം സ്നേഹിക്കുന്നു. (A12 പഠനം 2)
3. ഇതുവരെ ക്രിസ്ത്യാനികളല്ലാത്തവരുമായി നമ്മൾ സുവിശേഷ സന്ദേശം പങ്കുവെക്കുന്നു .

ഈ കാര്യങ്ങളാൽ അടയാളപ്പെടുത്തപ്പെട്ട ഒരു സഭയിൽ നാം ഉൾപ്പെടുമ്പോൾ ദൈവം മഹത്വീകരിക്കപ്പെടും, അതിന്റെ ഫലമായി നമ്മുടെ ക്രിസ്തീയ ജീവിതം സമ്പന്നമാകുകയും ചെയ്യും.